



גאווערנער קעטי האוקול

אויף תיכף ארויסצוגעבן: 5/18/2022

גאווערנער האוקול אנאנסירט 24.8 מיליאן דאלער פאר סקול טעכנאלאגיע און סעקיוריטי פארשטערקערונגען דורך דעם 'סמארט סקולס באַנד אקט'

51 אינוועסטירונג פלענער באשטעטיגט דורך 'סמארט סקולס' איבערזיכט באַורד

2 ביליאן דאלערדיגע 'סמארט סקולס באַנד אקט' שטיצט קלאסרום טעכנאלאגיע, סקול באהעפטונג און היי-טעק סעקיוריטי

גאווערנער קעטי האוקול אנאנסירט די באווייליגונג פון 51 'סמארט סקולס' אינוועסטירונג פלענער פאקוסירט אויף זיך ווידער פארשטעלן בילדונג אין א כסדר-ענדערנדע עלטער און אונטערהייבן סקול זיכערהייט. די באשטעטיגטע פלענער, אין סך הכל פון 24.8 מיליאן דאלער, זענען א טייל פון דעם 2 ביליאן דאלערדיגן 'סמארט סקולס באַנד אקט', אן ארומנעמיגע בילדונגס טעכנאלאגיע פראגראם.

"אין א תקופה פון רעמאָוט לערנען אנגעברענגט דורך דער קאָויד-19 פאנדעמיע, און אזוי ווי מיר העכערן אונזער פאקוס און וואכזאמקייט אויף פובליק זיכערהייט, די סטעיט פינאנצירונג איז מער צייטליך און מער קריטיש-וויכטיג ווי אלעמאל, " האט גאווערנער האוקול געזאגט. "די שריטן דורכ'ן 'סמארט סקולס' איבערזיכט באַורד האט געהאלפן פארזיכערן אז סטודענטן האבן די געצייג און טעכנאלאגיע וואס זיי נייטיגן זיך פאר זיכערהייט און ווירקזאמע לערנונג, צי אין סקולס אדער אינדערהיים."

דער 'סמארט סקולס' איבערזיכט באַורד האט זיך געטראפן נעכטן פאר'ן 18טן מאל צו נעמען אין באטראכט אינוועסטירונג פלענער אריינגעגעבן דורך סקול דיסטריקטן און 'ספעשעל עדיוקעשען' סקולס. דער באַורד באשטייט פונ'ם דירעקטאר פון דעם בודזשעט, דער קאנצלער פון דער סטעיט אוניווערסיטעט פון ניו יארק, און דער קאמיסיאנער פון דעם סטעיט בילדונג דעפארטמענט.

די פלענער באשטעטיגט דורכ'ן באַורד זענען אריינגעגעבן געווארן דורך 45 סקול דיסטריקטן און צוויי 'ספעשעל עדיוקעשען' סקולס. פראיעקטן נעמען אריין 14.5 מיליאן דאלער פאר קלאסרום טעכנאלאגיע, 7.8 מיליאן דאלער פאר היי-טעק זיכערהייט און 2.5 מיליאן דאלער פאר סקול באהאפטנקייט. א קיצור פון די פלענער איז צו באקומען [א.י.](#)

נייע טעכנאלאגיע איינקויפונגען געשטיצט דורך דער 'סמארט סקולס באַנד אקט' רעכענען אריין קאמפיוטער סערווערס, אינטעראקטיווע ווייטבאָרדס, טאבלעטן, דעסקטאָפּ און לעפטאָפּ קאמפיוטערס, און היי-ספיעד בראַודבענד און וויערלעס באהאפטנקייט. די מיטלען באפולמעכטיגן סטודענטן זיך אליין צופאסן זייערע שטודירונגען, אויסציען געלעגנהייטן פאר אינטעראקטיווע ערפארונגען סיי אינדערינען און סיי אינדערויסן פונ'ם קלאסרום, און הייבן עלטערן-לערער קאמוניקאציע. די איינקויפונגען זענען איבערהויפט נייטיג אויף די שפורן פון דער קאָויד-19 פאנדעמיע, העלפן סטודענטן זיך באהעפטן און זען ערפאלג אונטער מערערע לערנונג מוסטער אריינגערעכנט רעמאָוט שטודירן ווען נייטיג.

היי-טעק זיכערהייט געצייג געשטיצט דורך דעם 'סמארט סקולס באַנד אקט' אריינגערעכנט איינטריט קאנטראל סיסטעמען, ווידעא סיסטעמען, און עמערדזשענסי קלאסרום נאטיץ סיסטעמען. די אָפּגרייטע זענען קריטיש אזוי ווי די סטעיט און ארטיגע צוזאמארבעטער ארבעטן צו שטיצן די זיכערהייט פון אלע פובליק ערטער.

בודזשעט דירעקטאר ראבערט עף. מודזשיקא האט געזאגט, "די 'סמארט סקולס באַנד אקט' איז א ווערדפולע אוצר פאר ניו יארק סקולס, העלפן מיט איינקויפונגען פאר נייע טעכנאלאגיע, באהאפטנקייט און זיכערהייט אָפּגרייטע וועלכע זענען מער צייטליך פון אלעמאל. אזוי ווי טעכנאלאגיע ווערט מער צענטראל צו שטודירן, און אזוי ווי מיר זעצן פאר ווייטער צו פארבעסערן די זיכערהייט פון אונזערע פובליק ערטער, די פינאנצירונג וועט גיין א ווייטן וועג אין האלטן אונזערע סקולס אָפּ-טו-דעייט."

באָרד אָו רידזשענטס קאנצלעאר לעסטער וו. יונג דזשויאר האט געזאגט, "דער 'סמארט סקולס' פראגראם ערמעגליכט אונז צו באזארגן טעכנאלאגיע צו באשעפטיגן סטודענטן אין שטודירן אפגעזען די מיטלען און גלייכצייטיג אויך פארשטערקערן זיכערהייט סיסטעמען זיי צו האלטן זיכער אינערהאלב זייערע סקול קאמיוניטיס. די דאזיגע אינוועסטירונגען זענען העכסט-נייטיג אין אונזער אנטשלאסנקייט צו פארזיכערן אז יעדע סטודענט אין אונזער סטעיט האט צוטריט צו א הויכע קוואליטעט בילדונג."

סטעיט בילדונג קאמיסיאנערין בעטי עי. ראזא האט געזאגט, "די פאנדעמיע האט אנטדעקט די דיגיטאלע אפזונדערונג אין אונזער סטעיט, און אזוי ווי מיר זעצן פאר ווייטער זיך צו ערהוילן פון דער פאנדעמיע, מיר זעען אן אויפשטייג אין געוואלדטאטן צווישן יוגנטליכע. די לעצטע רונדע פון 'סמארט סקולס' פינאנצירונג שטעלט צום ערשט די צוויי קריטיש-וויכטיגע ערטער דורך פארברייטערן די צאל כלים פאר סטודענטן און צושטעלן געלטער פאר סקול זיכערהייט אינפראסטרוקטור. ווען אונזערע סטודענטן זענען אפגעהיטן און פעאייג זיך צו באשעפטיגן אין באדייטנדע שטודירונג, מיר האבן אנגעהויבן צו זען זייער ווירקליכע פאטענציעל."

SUNY צווישנצייטיגע קאנצלעאר דעבארע עף. סטענלי האט געזאגט, "ניו יארק סטעיט איז דער פרעמיערע פירער אין בילדונג, און די 'סמארט סקולס באַנד אקט' איז ווייטער א באווייז אז מיר אינוועסטירן אין די פאטענציעל פון אונזערע יוגנטליכע, אזוי ווי די צוקונפטיגע ארבעטער און פירער פון אונזער סטעיט. דורך אינוועסטירן אין אינטעראקטיווע ווייטבאָרדס, טאבלעטן, קאמפיוטערס און היי-ספיעד אינטערנעט, מיר גיבן א צייכן אז פאר ניו יארקער קומט זיך די בעסטע מיטלען זיי צו העלפן שטודירן און עררייכן זייערע בילדונגס צילן. מיר דאנקען דעם גאווערנער פאר איר טריישאפט צו די צוטריטליכקייט פון שטודירן, אפגעזען די מאס בילדונג, און מיר קוקן ארויס איין טאג אויפצונעמען די יונגע לערנער צו אונזערע SUNY סקולס."

אין 2014, האט ניו יארק סטעיט אינוועסטירט 2 ביליאן דאלער אין אירע סקולס דורך א 'סמארט סקולס באַנד אקט' — אן איניציאטיוו צו פינאנצירן בילדונג טעכנאלאגיע און אינפראסטרוקטור, באזארגנדיג סטודענטן צוטריט צו די לעצטע טעכנאלאגיע און באהאפטנקייט נויטיג אויף צו זען ערפאלג און זיך פארמעסטן אין דעם 21סטן יארהונדערטיגן עקאנאמיע. ניו יארקער האבן צוגעשטימט, אזוי ווי די וויילער האבן אויטאריזירט דעם 'סמארט סקולס באַנד אקט' יענעם נאוועמבער.

נאכפאלגנדיג דעם פארשלאג פון דעם באַנד אקט, איז דער 'סמארט סקולס' קאמיסיע אוועקגעשטעלט געווארן צוזאמגענומען אינפארמאציע אויף סטראטעגיעס אויף וויאזוי סקולס קענען מערסט-ווירקזאם אינוועסטירן די באַנד געלטער. די ראט קאמיסיע האט רעקאמענדירט א פאקוס אויף פארברייטערן פעסטע באַנדענד און וויערלעס באהאפטנקייט און אויסניצן טראנספארמירנדע טעכנאלאגיעס. די פלענער נעכטן

באשטעטיגט דורך דעם 'סמארט סקולס' איבערזיכט באָרד שפיגלט אפ פילע פון די בעסטע פירונגען
אידענטיפיצירט דורך דער קאמיסיע.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)